



---

*Dokument ta' sessjoni*

---

**B9-0082/2020**

22.1.2020

## **MOZZJONI GĦAL RIŻOLUZZJONI**

imressqa wara d-dikjarazzjoni tal-Viċi President tal-Kummissjoni/Rappreżentant Għoli tal-Unjoni għall-Affarijiet Barranin u l-Politika ta' Sigurtà

skont l-Artikolu 132(2) tar-Regoli ta' Proċedura

dwar l-Att tal-2019 li jemenda l-Att dwar iċ-Ċittadinanza tal-Indja (2020/2519(RSP))

**Shaffaq Mohammed, Petras Auštrevičius, Catherine Bearder, Phil Bennion, Katalin Cseh, Chris Davies, Barbara Ann Gibson, Martin Horwood, Irina Von Wiese**  
f'isem il-Grupp Renew

**B9-0082/2020**

**Riżoluzzjoni tal-Parlament Ewropew dwar l-Att tal-2019 li jemenda l-Att dwar iċ-  
Ċittadinanza tal-Indja  
(2020/2519(RSP))**

*Il-Parlament Ewropew,*

- wara li kkunsidra r-riżoluzzjonijiet preċedenti tiegħu dwar l-Indja,
  - wara li kkunsidra d-Dikjarazzjoni Universali tad-Drittijiet tal-Bniedem,
  - wara li kkunsidra l-Patt Internazzjonali dwar id-Drittijiet Ċivili u Politiċi (ICCPR),
  - wara li kkunsidra l-Konvenzjoni Internazzjonali dwar l-Eliminazzjoni tal-Forom Kollha ta' Diskriminazzjoni Razzjali,
  - wara li kkunsidra l-Patt Globali għal Migrazzjoni Sikura, Ordната u Regolari,
  - wara li kkunsidra d-Dikjarazzjoni dwar id-Drittijiet tal-Persuni li jappartjenu għal Minoranzi Nazzjonali, Etniċi, Reliġjużi u Lingwistiċi tat-18 ta' Diċembru 1992,
  - wara li kkunsidra l-Prinċipji Bażiċi tan-Nazzjonijiet Uniti dwar l-Użu tal-Forza u tal-Armi tan-Nar mill-Uffiċjali tal-Infurzar tal-Liġi,
  - wara li kkunsidra l-Kostituzzjoni tal-Indja,
  - wara li kkunsidra l-Artikolu 132(2) tar-Regoli ta' Proċedura tiegħu,
- A. billi l-indivizibbiltà tad-drittijiet tal-bniedem, inklużi d-drittijiet ċivili, politiċi, ekonomiċi, soċjali u kulturali, hija wiehed mill-oġettivi ewlenin tal-Unjoni Ewropea fir-relazzjonijiet tagħha mal-Indja;
- B. billi l-Att tal-2019 li jemenda l-Att dwar iċ-Ċittadinanza tal-Indja (is-CAA) jiffaċilita l-għoti taċ-ċittadinanza Indjana lil xi minoranzi reliġjużi li kienu ħarbu mill-persekuzzjoni f'pajjiżi ġirien, jiġifieri migranti mingħajr dokumenti mill-komunitajiet Ħindu, Sikh, Buddisti, Jain, Parsi jew Insara tal-Afganistan, il-Bangladesh jew il-Pakistan, li daħlu fl-Indja fil-31 ta' Diċembru 2014 jew qabel;
- C. billi l-gustifikazzjoni informali tal-Gvern biex jithaffef il-proċess tal-għoti taċ-ċittadinanza hi li l-pajjiżi mnizzla fis-CAA huma pajjiżi b'maġġoranza Musulmana fejn hemm aktar ċans li l-minoranzi reliġjużi jiffaċċjaw persekuzzjoni;
- D. billi l-Indja tikkonfina mal-Bangladesh, il-Bhutan, il-Myanmar/Burma, in-Nepal, il-Pakistan u s-Sri Lanka; billi t-Tamil tas-Sri Lanka, li jiffurmaw l-akbar grupp ta' rifuġjati fl-Indja u ilhom jgħixu hemm aktar minn tletin sena, madankollu, ma jidhlux fl-ambitu tas-CAA; billi l-liġi teskludi wkoll lill-Musulmani Rohingya mill-Myanmar/Burma, li ġew deskritti minn Amnesty International u min-Nazzjonijiet Uniti bħala l-aktar minoranza ppersegwitata fid-dinja; billi l-liġi l-gdida tinjora anke s-sitwazzjoni diffiċli tal-Ahmadi fil-Pakistan, il-Musulmani Bihari fil-Bangladesh u l-

Hazara fil-Pakistan, li lkoll huma vittmi ta' persekuzzjoni f'pajjiżhom;

- E. billi s-CAA hi ta' natura esplicitament diskriminatorja għax teskludi espressament lill-Musulmani mill-aċċess għad-dispożizzjonijiet li jgawdu minnhom gruppi reliġjużi oħra;
- F. billi, skont il-Kostituzzjoni Indjana, l-Indja hija repubblika demokratika sekulari sovrana u, għalhekk, l-inkluzjoni tar-reliġjon bħala kriterju għaċ-ċittadinanza hija fundamentalment antikostituzzjonali;
- G. billi l-liġi emendata tmur kontra l-Artikolu 14 tal-Kostituzzjoni Indjana, li jiggarantixxi d-dritt għall-ugwaljanza għal kull persuna u jharishom minn kwalunkwe diskriminazzjoni abbażi tar-reliġjon, ir-razza, il-kasta, is-sess jew il-post tat-twelid; billi l-liġi timmina wkoll l-impenn tal-Indja li tirrispetta d-Dikjarazzjoni Universali tad-Drittijiet tal-Bniedem, il-Patt Internazzjonali dwar id-Drittijiet Ċivili u Poliċi (ICCPR) u l-Konvenzjoni Internazzjonali dwar l-Eliminazzjoni tal-Forom Kollha ta' Diskriminazzjoni Razzjali li l-Indja hija firmatarja tagħhom u li jipprojbixxu d-diskriminazzjoni fuq bażi razzjali, etnika jew reliġjuża;
- H. billi l-migranti kollha, irrispettivament mill-istatus migratorju tagħhom, huma intitolati għar-rispett, il-ħarsien u l-eżerċizzju ta' drittijietom bħala bnedmin;
- I. billi l-adozzjoni tas-CAA pprovokat protesti massivi kontra l-implimentazzjoni tagħha, u 27 persuna ġew irrappurtati mejta, 175 persuna ndarbu u saru eluf ta' arresti; billi l-awtoritajiet għalqu l-aċċess għall-internet, imponew curfews u llimitaw it-trasport pubbliku biex jimpedixxu protesti paċifiċi;
- J. billi l-pulizija rreaġixxiet brutalment fl-Indja kollha, u kien hemm rapporti ta' swat, sparaturi u torturi fil-konfront ta' mijiet ta' dimostranti, partikolarment fl-Uttar Pradesh;
- K. billi, fil-5 ta' Jannar 2020, il-kampus tal-Università Jawaharlal Nehru, post prominenti għall-protesti studenteski kontra s-CAA u r-Registru Nazzjonali taċ-Ċittadini (NRC), safa attakkat minn aggressuri b'wiċċhom mghammad li darbu aktar minn 20 persuna bejn studenti u għalliema universitarji; billi diversi mezzi tax-xandir u studenti allegaw li l-pulizija raw l-attakk iżda rrifjutaw li jikkontrollaw u jarrestaw lill-aggressuri;
- L. billi l-liġi toħloq preċedent perikoluż u tirrappreżenta l-intensifikazzjoni tal-aġenda nazzjonalista Ħindu tal-Gvern;
- M. billi kemm il-kontenut tal-liġi kif ukoll il-vjolenza li inkoraġġiet, kemm mill-pulizija kif ukoll minn gruppi li huma favur il-gvern, jikkostitwixxu ksur ċar tad-drittijiet tal-bniedem tar-residenti tal-Indja u tal-pajjiżi ġirien tagħha;
- N. billi l-komunità internazzjonali, li tinkludi n-NU, diġà esprimiet tħassib dwar is-CAA u l-vjolenza li segwiet l-implimentazzjoni tal-liġi; billi l-Uffiċċju tal-Kummissarju Għoli tan-Nazzjonijiet Uniti għad-Drittijiet tal-Bniedem esprima t-tħassib tiegħu dwar "in-natura fundamentalment diskriminatorja" tas-CAA;
- O. billi l-liġi saret fi żmien meta l-Gvern qed jagħmel kampanja favur l-introduzzjoni ta' proċess ta' verifika taċ-ċittadinanza fuq skala nazzjonali (l-NRC); billi d-dikjarazzjonijiet tal-gvern jindikaw li l-għan tal-proċess tal-NRC hu li l-Musulmani

jitnehhewlhom drittijietom bhala cittadini filwaqt li jitharsu d-drittijiet tal-Hindu u ta' cittadini ohra li mhumiex Musulmani;

- P. billi l-Gvern Indjan mistenni jintroduci l-NRC, li se tkun qed tiddokumenta c-cittadinanza ta' aktar minn 1,3 biljun persuna fil-pajjiz; billi, recentement, dan l-ezerenzju sar fl-Assam u rrizulta fl-eskluzjoni ta' aktar minn 1,9 miljun persuna li nghataw it-tikketta ta' migranti "illegali" u li issa jistghu jigu deportati jew jinzammu fic-centri ta' detenzjoni li ghadhom kemm inbnew; billi qed jinbnew centri ta' detenzjoni fl-istat ta' Karnataka wkoll;
- Q. billi l-Gvern tal-Indja jichad li qed jaghmel xi forma ta' diskriminazzjoni, anki jekk l-emendi jfissru li l-proccess tal-NRC jeskludi esplicitament lill-Musulmani;
- R. billi l-ligi l-gdida difficli titqies fizolament, peress li kemm l-emendi kif ukoll l-NRC jistghu jcahhdu lill-minoranzi mic-cittadinanza Indjana taghhom; billi l-Musulmani eskluzi mill-NRC huma l-uniici li se jkollhom diffikulta biex jirbhu l-kawzi taghhom quddiem tribunali barranin;
- S. billi diversi Stati Indjani digà habbru li mhumiex se jimplimentaw il-ligi; billi l-Gvern tal-Kerala, fil-petizzjoni li ressaq quddiem il-Qorti Suprema, irrefera ghas-CAA bhala "ksur tan-natura sekulari tal-kostituzzjoni Indjana" u akkuza lill-Gvern li qed jifred linnazzjon fuq bazi religjuza;
1. Jesprimi t-thassib tieghu dwar in-natura fundamentalment diskriminatorja tas-CAA u jikkundanna l-adozzjoni taghha; jiddeplora l-fatt li l-Indja inkorporat kriterji religjuzi fil-politiki taghha dwar in-naturalizzazzjoni u r-rifugjati;
  2. Jistieden lill-Gvern tal-Indja jidhol minnufih fi djalogu pacifiku ma' diversi sezzjonijiet tal-popolazzjoni u jirrevoka dawn l-emendi diskriminatorji li jiksru l-obbligi internazzjonali tal-Indja li timpedixxi t-tnehhija ta-cittadinanza abbazi tar-razza, il-kultur, id-dixxendenza jew l-origini nazzjonali jew etnika kif stabbilit fl-ICCPR u fi trattati ohrajn dwar id-drittijiet tal-bniedem;
  3. Ifakkar li filwaqt li l-harsien tal-gruppi ppersegwitati huwa objettiv ta' min ifahhru, dan ghandu jsir permezz ta' sistema ta' asil nazzjonali robusta li tkun imsejsa fuq il-principju tal-ugwaljanza u n-nondiskriminazzjoni, u li tkun applikabbli ghal kull persuna li jkollha bzonn protezzjoni minn persekuzzjoni u ksur iehor tad-drittijiet tal-bniedem, minghajr distinzjoni ta' razza, religjon, origini nazzjonali jew ghal ragunijiet illegali ohra;
  4. Jesprimi t-thassib tieghu li l-emendi tas-CAA jikkostitwixxu bidla perikoluza fil-mod kif tigi ddeterminata c-cittadinanza fl-Indja u mistennija joholqu l-akbar krizi ta' apolidija fid-dinja u jikkawzaw tbatija kbira fost in-nies;
  5. Jinnota li l-Qorti Suprema tal-Indja se tezamina s-CAA u jittama li tikkunsidra bir-reqqa l-kompatibbiltà tal-ligi mal-Kostituzzjoni tal-Indja u mal-obbligi internazzjonali tad-drittijiet tal-bniedem;
  6. Jistieden lill-Gvern Indjan jindirizza t-thassib legittimu dwar l-NRC, li se jintuza biex jitqieghdu fil-mira gruppi emarginati;

7. Itenni li d-dritt għal-libertà ta' għaqda paċifika huwa minqux fl-Artikolu 21 tal-ICCPR, li l-Indja hi firmatarja tiegħu;
8. Jikkundanna l-vjolenza u l-brutalità sistematika assoċjati mas-CAA; jistieden lill-awtoritajiet Indjani jtemmu r-repressjoni vjolenti li qed jagħmlu fuq dawk li jikkritikaw il-politiki tagħhom;
9. Jistieden lill-Gvern Indjan jara li l-forzi tas-sigurtà jirrispettaw il-Prinċipji Bażiċi tan-Nazzjonijiet Uniti dwar l-Użu tal-Forza u tal-Armi tan-Nar mill-Uffiċjali tal-Infurzar tal-Liġi,
10. Jagħti istruzzjonijiet lill-President tiegħu biex jgħaddi din ir-riżoluzzjoni lill-Kunsill u lill-Kummissjoni, lill-Istati Membri, lill-Viċi President tal-Kummissjoni/Rappreżentant Għoli tal-Unjoni għall-Affarijiet Barranin u l-Politika ta' Sigurtà, lill-President tal-Indja, lill-Gvern Indjan, lill-Prim Ministru tal-Indja u lill-Parlament Indjan.